



नवसर्जन संस्कृति

RNI No. GJHIN/25/A2786
NAVSARJAN SANSKRUTI

नवसर्जन संस्कृति

अहमदाबाद से प्रकाशित दैनिक

वर्ष : 01

अंक : 128

दि. 10.02.2026,

मंगलवार

पाना : 04

किंमत : 00.50 पैसा

महाराष्ट्र के जनादेश में महायुति का परचम, ग्रामीण सत्ता से लेकर सियासी संदेश तक बदली तस्वीर

महाराष्ट्र की राजनीति में जिला परिषद चुनावों के नतीजों ने एक बार फिर यह साफ कर दिया है कि सत्ता की असली नब्ब आज भी गांवों और कस्बों में धड़कती है। 'मिनी मंत्रालय' कहे जाने वाले जिला परिषद चुनावों में सत्ताधारी महायुति ने ऐसा व्यापक और निर्णायक प्रदर्शन किया है, जिसने न सिर्फ विपक्ष की रणनीतियों पर सवाल खड़े किए हैं, बल्कि आने वाले वर्षों की राजनीतिक दिशा भी काफी हद तक तय कर दी है। 12 जिला परिषदों की कुल 731 सीटों में से 552 सीटों पर जीत दर्ज कर महायुति ने यह संदेश दिया है कि गठबंधन की राजनीति, अगर जमीनी मुद्दों और संगठनात्मक मजबूती के साथ चले, तो वह जनादेश में तब्दील हो सकती है। अब तक घोषित 714 सीटों के नतीजों में भारतीय जनता पार्टी 225 सीटों के साथ सबसे बड़ी पार्टी बनकर उभरी है, जबकि अजित पवार के नेतृत्व वाली राष्ट्रवादी कांग्रेस पार्टी ने 172 सीटों पर कब्जा कर दूसरा स्थान हासिल किया है। शिवसेना के शिंदे गुट ने भी 162 सीटें जीतकर शतक से कहीं आगे निकलते हुए अपनी मजबूत मौजूदगी दर्ज कराई है।

इन नतीजों का सबसे बड़ा राजनीतिक संकेत यह है कि महाराष्ट्र के ग्रामीण और अर्ध-शहरी इलाकों में मतदाताओं ने स्थिरता, विकास और सत्ता में साझेदारी वाले मॉडल को तरजीह दी है। वहीं शिवसेना के उद्भव ठाकरे गुट के लिए यह चुनाव किसी बड़े झटके से कम नहीं रहा, क्योंकि उन्हें महज 46 सीटों पर ही संतोष करना पड़ा। कांग्रेस को 55 सीटें मिलीं, शरद पवार गुट की राष्ट्रवादी कांग्रेस 21 सीटों पर सिमट गई और अन्य दलों व निर्दलीयों के खाते में 33 सीटें गईं। यह आंकड़े केवल जीत-हार का गणित नहीं बताते, बल्कि यह भी दिखाते हैं कि राज्य की राजनीति में कौन-सी धार मजबूत हो रही है और कौन-सी कमजोर पड़ती जा रही है। महायुति की इस जीत पर प्रधानमंत्री नरेंद्र मोदी की प्रतिक्रिया भी उसी आत्मविश्वास को दर्शाती है, जो इन नतीजों से झलकता है। उन्होंने महाराष्ट्र की जनता का आभार व्यक्त करते हुए कहा कि म्युनिसिपल कॉर्पोरेशन, म्युनिसिपल काउंसिल और अब जिला परिषद चुनावों में मिले जनादेश से यह स्पष्ट है कि राज्य के लोग सुशासन और ऐसी सरकार चाहते हैं, जो महाराष्ट्र की



गौरवशाली संस्कृति और विकास की आकांक्षाओं के अनुरूप काम करे। प्रधानमंत्री के इस बयान को केवल औपचारिक धन्यवाद के रूप में नहीं, बल्कि एक राजनीतिक संकेत के रूप में भी देखा जा रहा है कि केंद्र और राज्य की सत्ता के बीच तालमेल को जनता ने स्वीकार

किया है। मुख्यमंत्री देवेंद्र फडणवीस ने भी इन नतीजों को ऐतिहासिक बताते हुए कहा कि भाजपा ने शहरी, अर्ध-शहरी और ग्रामीण—तीनों क्षेत्रों में खुद को सबसे बड़ी पार्टी के रूप में स्थापित किया है। उन्होंने यह भी रेखांकित किया कि 12 जिलों

में 236 जिला परिषद सीटें और 125 पंचायत समितियों में 410 सीटें जीतकर पार्टी ने 2017 का रिकॉर्ड तोड़ दिया है। फडणवीस के अनुसार, यह परिणाम महायुति गठबंधन पर जनता के भरोसे की मुहर है और यह भरोसा आने वाले समय में और मजबूत होगा।

भाजपा प्रदेश अध्यक्ष रविंद्र चव्हाण ने इन नतीजों को मतदाताओं का स्पष्ट जनादेश बताते हुए कहा कि 12 जिला परिषदों और 125 पंचायत समितियों में भाजपा पूरे राज्य में नंबर एक पार्टी बनकर उभरी है। उनके अनुसार, 80 प्रतिशत से अधिक प्रतिनिधि महायुति से निर्वाचित हुए हैं और मतदाताओं ने नकारात्मक राजनीति को खारिज कर विकास के एजेंडे को चुना है। उन्होंने यह भी कहा कि ग्रामीण महाराष्ट्र को और अधिक सशक्त बनाने की दिशा में भाजपा की प्रतिबद्धता आगे भी जारी रहेगी। विपक्ष की ओर देखते तो कांग्रेस प्रदेश अध्यक्ष हर्षवर्धन सपकाल ने दो जिला परिषदों में सत्ता हासिल करने को पार्टी की वैचारिक मजबूती का संकेत बताया। उन्होंने यह भी कहा कि निकाय चुनाव कार्यक्रमों के होते हैं और कांग्रेस ने अपने संगठन को मजबूत करने के लिए अपने दम पर चुनाव लड़ा। हालांकि उन्होंने चुनाव प्रक्रिया, विशेषकर ईवीएम को लेकर सवाल भी उठाए और कुछ स्थानों पर अनियमितताओं के आरोप लगाए। इसके बावजूद यह स्पष्ट है कि कांग्रेस और शरद पवार गुट, दोनों के लिए यह चुनाव आत्ममंथन का अवसर बनकर आया

है। जिलावार नतीजों पर नजर डालें तो महाराष्ट्र की राजनीतिक विविधता और क्षेत्रीय समीकरणों की तस्वीर और साफ हो जाती है। रायगढ़ में शिवसेना 21 सीटों के साथ सबसे बड़ी पार्टी बनकर उभरी, जबकि प्रतिनिधि महायुति से निर्वाचित हुए प्रदर्शन किया। रत्नागिरी में शिंदे गुट ने एकतरफा जीत दर्ज कर 40 सीटों पर कब्जा जमाया, जो कोकण क्षेत्र में उसकी पकड़ को दर्शाता है। सिंधुदुर्ग में भाजपा ने नितेश राणे के नेतृत्व में 27 सीटें जीतकर अपना किला मजबूत रखा। पुणे जिला परिषद में अजित पवार गुट की राष्ट्रवादी कांग्रेस ने 73 में से 48 सीटें जीतकर राजनीतिक 'सुनामी' ला दी, जबकि भाजपा यहां अपेक्षाकृत पीछे रही। सातारा में भाजपा और एनसीपी के बीच कड़ा मुकाबला देखने को मिला, जिससे यह स्पष्ट हुआ कि महायुति के भीतर भी प्रतिस्पर्धा किस स्तर तक है। सांगली में शरद पवार गुट की वापसी ने यह दिखाया कि कुछ क्षेत्रों में महाविकास आघाड़ी की जमीन अब भी मौजूद है। कोल्हापुर में त्रिशंकु परिणाम सामने आए, जहां किसी एक पार्टी

को स्पष्ट बहुमत नहीं मिला और स्थानीय आघाड़ियों की भूमिका अहम हो गई। सोलापुर में भाजपा ने ग्रामीण वोट बैंक में अपनी पकड़ मजबूत करते हुए स्पष्ट बहुमत बनाई। छत्रपति संभाजीनगर में भाजपा और शिवसेना के संयुक्त प्रदर्शन ने उसकी जड़ें अब भी गहरी हैं। कुल मिलाकर, ये नतीजे केवल जिला परिषदों की सत्ता का सवाल नहीं हैं, बल्कि यह 2029 के विधानसभा चुनावों की जमीन भी तैयार कर रहे हैं। महायुति के लिए यह जीत आत्मविश्वास बढ़ाने वाली है, वहीं विपक्ष के लिए यह चेतावनी है कि बिना स्पष्ट नेतृत्व, ठोस एजेंडा और मजबूत संगठन के सत्ता की लड़ाई आसान नहीं होगी। महाराष्ट्र की राजनीति में यह जनादेश एक नई कहानी लिख रहा है—ऐसी कहानी, जिसमें गांवों की आवाज, गठबंधन की मजबूती और विकास की उम्मीदें केंद्र में हैं।

चंद्रयान-4 की तैयारी में इसरो का बड़ा कदम साउथ पोल के मॉन्स माउंटन पर टिकी नजर

भारत के अंतरिक्ष अभियान में एक और ऐतिहासिक अध्याय जोड़ने की तैयारी करते हुए भारतीय अंतरिक्ष अनुसंधान संगठन यानी इसरो ने चंद्रयान-4 मिशन के लिए चंद्रमा पर संभावित लैंडिंग साइट की पहचान कर ली है। इसरो के वैज्ञानिकों ने चंद्रमा के रहस्यमय और वैज्ञानिक दृष्टि से बेहद महत्वपूर्ण साउथ पोल क्षेत्र के पास स्थित मॉन्स माउंटन पहाड़ को इस मिशन के लिए सबसे उपयुक्त स्थान माना है। यह वही क्षेत्र है, जिसे भविष्य में चंद्र अनुसंधान का केंद्र माना जा रहा है और जहां से चंद्रमा के कई अनछुए रहस्यों से पर्दा उठ सकता है। चंद्रमा का साउथ पोल लंबे समय से वैज्ञानिकों की दिलचस्पी का केंद्र रहा है। इसकी वजह यह है कि यहां सूर्य की रोशनी और स्थायी छाया वाले क्षेत्र एक साथ मौजूद हैं। मॉन्स माउंटन लम्बाय 6,000 मीटर ऊंचा पहाड़ है, जिसकी चोटी अपेक्षाकृत सपाट बताई जा रही है। यही सपाट सतह किसी भी लूनर लैंडिंग के लिए सबसे अहम



शर्त होती है, क्योंकि असमान ढलान, बड़े गड्ढे और चट्टानें मिशन के लिए बड़ा खतरा बन सकती हैं। इसरो के वैज्ञानिकों का मानना है कि मॉन्स माउंटन की भौगोलिक संरचना चंद्रयान-4 के सुरक्षित उतरने के लिए अनुकूल परिस्थितियां प्रदान कर सकती है। इस लैंडिंग साइट की पहचान में चंद्रयान-2 मिशन ने अहम भूमिका निभाई है। भले ही चंद्रयान-2 का लैंडर विक्रम अपने लक्ष्य में पूरी तरह सफल नहीं हो पाया था, लेकिन उसका ऑर्बिटर आज भी चंद्रमा की परिक्रमा करते हुए महामुख डेटा भेज रहा है। इसी

ऑर्बिटर पर लगे ऑर्बिटर हाई रेजोल्यूशन कैमरे की मदद से वैज्ञानिकों ने चंद्र सतह की बेहद सूक्ष्म तस्वीरें हासिल की हैं। यह कैमरा लगभग 32 सेंटीमीटर प्रति पिक्सल के रेजोल्यूशन में चंद्रमा की सतह को दिखाते में सक्षम है, जिससे छोटे-से-छोटे क्रेटर, पत्थर, ढलान और सतह की बनावट तक साफ दिखाई देती है। इन्हीं तस्वीरों के गहन अध्ययन के बाद मॉन्स माउंटन क्षेत्र को प्राथमिक लैंडिंग साइट के रूप में चुना गया है।

मानव मिशनों के लिए यह एक गेम-चेंजर साबित हो सकता है। पानी न सिर्फ जीवन के लिए जरूरी है, बल्कि इससे ऑक्सीजन और हाइड्रोजन निकालकर ईंधन भी तैयार किया जा सकता है। यही वजह है कि दुनिया की कई अंतरिक्ष एजेंसियां चंद्रमा के साउथ पोल पर अपनी नजरें गड़ाए हुए हैं। इसरो के वैज्ञानिकों ने इस अध्ययन को अंतरराष्ट्रीय मंच पर भी प्रस्तुत किया है। मॉडिया रिपोर्ट्स के मुताबिक इस रिसर्च को लूनर एंड प्लैनेटरी साइंस कॉन्फ्रेंस 2026 में पेश किया गया, जहां दुनिया भर के वैज्ञानिक और अंतरिक्ष विशेषज्ञ मौजूद थे। इससे यह साफ संकेत मिलता है कि भारत अब चंद्र अनुसंधान में सिर्फ एक सहभागी वैज्ञानिकों के लिए यह क्षेत्र सिर्फ लैंडिंग की सुविधा के लिहाज से ही नहीं, बल्कि अनुसंधान के लिहाज से भी बेहद अहम है। माना जा रहा है कि चंद्रमा के साउथ पोल क्षेत्र में वॉटर आइस की मौजूदगी हो सकती है। अगर यह संभावना सही साबित होती है, तो भविष्य के चंद्र मिशनों और यहां तक कि

मिशनों में परिस्थितियां बेहद गतिशील होती हैं और आखिरी समय तक कई तकनीकी और वैज्ञानिक पहलुओं की समीक्षा की जाती है। सूर्य की रोशनी की उपलब्धता, तापमान, संचार की सुविधा और सतह की स्थिरता जैसे कई कारक अंतिम निर्णय को प्रभावित करते हैं। मॉन्स माउंटन को इसलिए भी खास माना जा रहा है क्योंकि यहां अपेक्षाकृत लंबे समय तक सूर्य का प्रकाश मिलने की संभावना है, जिससे सोलर-पावर उपकरणों को ज्यादा समय तक काम करने का मौका मिलेगा। चंद्रयान-4 को भारत के दीर्घकालिक चंद्र कार्यक्रम का अहम हिस्सा माना जा रहा है। यह मिशन न केवल तकनीकी दृष्टि से चुनौतीपूर्ण होगा, बल्कि इससे चंद्रमा की संरचना, उसकी उत्पत्ति और वहां मौजूद संसाधनों को समझने में भी मदद मिलेगी। इसरो का लक्ष्य सिर्फ एक सफल लैंडिंग तक सीमित नहीं है, बल्कि वह चंद्रमा पर भविष्य की संभावनाओं की नींव रखना चाहता है।

जम्मू-कश्मीर के कई हिस्सों का रहा, जहां रस्की रिजॉर्ट्स, सेब उत्पादक इलाके और ऊंचाई वाले गांव सामान्य से कहीं कम बर्फबारी के गवाह बने। मैदानी इलाकों में स्थिति और भी असाध्य रही। दिल्ली, पंजाब और हरियाणा में दिसंबर का महीना लगभग पूरी तरह सूखा बीता, जबकि आमतौर पर इसी दौरान हल्की से मध्यम बरिश और ठंडी हवाएं मौसम का मिजाज तय करती हैं। लंबे समय तक बरिश न होने से प्रदूषण की समस्या भी गंभीर बनी रही, क्योंकि हवा में मौजूद कणों को साफ करने वाली प्राकृतिक प्रक्रिया कमजोर पड़ गई। उत्तर भारत की सर्दियों की बरिश और बर्फबारी अधिक कम बरिश होती है तो उसे वर्षा की कमी की श्रेणी में रखा जाता है, और इस बार कई राज्यों में यह कमी 50 से 70 प्रतिशत तक पहुंच गई। जम्मू-कश्मीर, लद्दाख, हिमाचल प्रदेश और उत्तराखंड जैसे पहाड़ी राज्यों में सर्दियों की पहचान मानी जाने वाली बर्फबारी इस बार वेदद सीमित रही। उत्तराखंड में बरिश के दिनों में औसत की तुलना में 67 प्रतिशत से अधिक की कमी दर्ज की गई, जो आने वाले एक बड़ा संकेत है। यही हाल हिमाचल प्रदेश और

पाई गई। आंकड़ों के अनुसार दिसंबर महीने में केवल 12 पश्चिमी विक्षोभ दर्ज किए गए, जबकि सामान्यतः इनकी संख्या और प्रभाव कहीं अधिक होता है। मौसम वैज्ञानिकों का कहना है कि 2022 और 2025 जैसे हालिया वर्षों में पश्चिमी विक्षोभों की कमजोरी खास तौर पर देखने को मिली है, जिससे हिमालयी क्षेत्र और उत्तर भारत का वर्षा संतुलन बिगड़ता नजर आ रहा है। इस असाध्य मौसम के दूरगामी प्रभाव भी सामने आने लगे हैं। पहाड़ों में कम बर्फबारी का सीधा असर नदियों के जलस्तर पर पड़ता है, क्योंकि हिमनदों और बर्फ के पिघलने से ही गर्मियों में नदियों को पानी मिलता है। यदि सर्दियों में पर्याप्त बर्फ नहीं गिरी, तो गर्मियों में जल संकट की आशंका बढ़ जाती है। इसके साथ ही कृषि पर भी इसका असर साफ दिखाई देता है। रबी की फसलों, खासकर गेहूं, सरसों और चने को सर्दियों की हल्की बरिश से नमी मिलती है, जो फसल की पैदावार के लिए बेहद जरूरी होती है। इस बार कई इलाकों में किसानों को सिंचाई पर अतिरिक्त खर्च करना पड़ा, जिससे उत्पादन लागत बढ़ने की आशंका है।

संसद की गरिमा पर उठे सवाल, पीयूष गोयल के बयान को लेकर विशेषाधिकार हनन का नोटिस

संसद सत्र के दौरान एक बार फिर कार्यपालिका और विधायिका के बीच मर्यादा को लेकर बहस तेज हो गई है। वाणिज्य एवं उद्योग मंत्री पीयूष गोयल के एक बयान ने राजनीतिक हलकों में हलचल मचा दी है और इसे लेकर डीएमके सांसद तिरुचि शिवा ने राज्यसभा में विशेषाधिकार हनन का नोटिस दाखिल कर दिया है। आरोप है कि संसद सत्र चलने के बावजूद मंत्री ने भारत और अमेरिका के बीच प्रस्तावित व्यापार समझौते से जुड़ी अहम जानकारीयें सदन के बाहर एक मीडिया इंटरव्यू में साझा कीं, जो संसदीय परंपराओं और विशेषाधिकारों के खिलाफ है। सोमवार को राज्यसभा की कार्यवाही शुरू होते ही यह मुद्दा जोर-शोर से उठा। कागजात पेश किए जाने के तुरंत बाद तिरुचि शिवा ने इस मामले को सदन के संज्ञान में लाते हुए कहा कि संसद सत्र के दौरान किसी भी मंत्री द्वारा नीतिगत फैसलों या अंतरराष्ट्रीय समझौतों पर पहले मीडिया में बयान देना, संसद की सर्वोच्चता को कमतर करता है। उनका कहना था कि सदन देश की सबसे बड़ी लोकतांत्रिक संस्था है और यहां पहले जानकारी देना सरकार की जिम्मेदारी होती है। इस दलील को विपक्ष के नेता मल्लिकार्जुन खरगे का भी समर्थन मिला, जिन्होंने कहा कि मामला सिर्फ एक बयान तक सीमित नहीं है, बल्कि संसद की गरिमा और अधिकारों से जुड़ा हुआ है। विपक्ष का आरोप है कि जब संसद सत्र चल रहा हो, तब किसी मंत्री को संवेदनशील और नीतिगत विषयों पर सार्वजनिक मंचों पर बोलने से बचना चाहिए। तिरुचि शिवा ने अपने नोटिस में कहा कि भारत-अमेरिका व्यापार समझौता ऐसा विषय है, जिसका सीधा असर देश की अर्थव्यवस्था,



किसानों और घरेलू उद्योगों पर पड़ता है। ऐसे में इस पर पहले संसद में चर्चा होनी चाहिए थी, न कि मीडिया के जरिए जनता तक जानकारी पहुंचाई जाना चाहिए थी। उन्होंने इसे संसदीय विशेषाधिकारों का उल्लंघन बताते हुए मामले की जांच की मांग की। इस पूरे विवाद पर राज्यसभा के सभापति सी पी राधाकृष्णन ने संयमित प्रतिक्रिया दी। उन्होंने कहा कि विशेषाधिकार हनन के नोटिस की प्रक्रिया के तहत इस मामले की जांच की जाएगी और सभी तथ्यों को ध्यान में रखकर निर्णय लिया जाएगा। सभापति ने यह भी स्पष्ट किया कि वाणिज्य मंत्री पीयूष गोयल पहले ही इस मुद्दे पर सदन में अपना पक्ष रख चुके हैं। इसके बावजूद, राज्यसभा के दौरान विपक्षी सदस्यों ने कुछ समय तक हंगामा किया, जिससे सदन का माहौल तनावपूर्ण हो गया। विवाद की जड़ में वह बयान है, जो पीयूष गोयल ने रविवार को एक मीडिया इंटरव्यू

में दिया था। इस इंटरव्यू में उन्होंने भारत और अमेरिका के बीच संभावित व्यापार समझौते को लेकर सरकार का रुख स्पष्ट किया था। गोयल ने कहा था कि इस समझौते में किसानों और घरेलू उद्योगों के हितों का पूरा ध्यान रखा गया है और सरकार यह सुनिश्चित करेगी कि आयात बढ़ने से देश के बाजार पर नकारात्मक असर न पड़े। उन्होंने यह भी भरोसा दिलाया था कि सुरक्षा उपायों के जरिए घरेलू उत्पादकों को संरक्षण दिया जाएगा। पीयूष गोयल ने अपने बयान में यह तर्क भी दिया था कि भारत के किसान पहले से ही वैश्विक बाजार में मजबूत स्थिति में हैं। उनके अनुसार, भारतीय किसान और मछुआरे मिलकर 50 से 55 अरब डॉलर तक के कृषि और मत्स्य उत्पादों का निर्यात कर रहे हैं, और प्रस्तावित व्यापार समझौता इस निर्यात को और बढ़ावा दे सकता है। मंत्री के इस बयान को सरकार समर्थक वर्ग ने सकारात्मक कदम बताया, लेकिन

विपक्ष ने इसे संसद की अनदेखी के रूप में देखा। यह मामला ऐसे समय सामने आया है, जब संसद में सरकार और विपक्ष के बीच कई मुद्दों पर तीखी बहस चल रही है। विपक्ष लगातार यह आरोप लगाता रहा है कि सरकार संसद को पर्याप्त जानकारी दिए बिना बड़े फैसले कर रही है और बाद में उन्हें औपचारिकता के तौर पर सदन में रखा जाता है। विशेषाधिकार हनन का यह नोटिस इसी राजनीतिक पृष्ठभूमि में और अधिक महत्व रखता है, क्योंकि यह सोधे तौर पर संसदीय परंपराओं और लोकतांत्रिक प्रक्रिया से जुड़ा है। राजनीतिक जानकारों का मानना है कि यह विवाद केवल एक मंत्री के बयान तक सीमित नहीं रहेगा। अगर सभापति द्वारा जांच में यह पाया जाता है कि वास्तव में संसद के विशेषाधिकारों का उल्लंघन हुआ है, तो इसका असर सरकार की कार्यशैली पर पड़ सकता है। वहीं, अगर सरकार यह साबित करने में सफल रहती है कि मंत्री ने पहले सदन में बयान दिया था और उसके बाद मीडिया से बात की, तो विपक्ष के आरोप कमजोर पड़ सकते हैं। फिलहाल यह मामला जांच के अधीन है और सभी की नजरें सभापति के अगले कदम पर टिकी हैं। एक तरफ सरकार अपने फैसलों को किसानों और उद्योगों के हित में बताकर बचाव की मुद्रा में है, तो दूसरी तरफ विपक्ष संसद की गरिमा और अधिकारों को लेकर आक्रामक रुख अपनाए हुए है। आने वाले दिनों में यह देखना दिलचस्प होगा कि यह विवाद किस दिशा में जाता है और क्या इससे संसद की कार्यवाही और सरकार-विपक्ष संबंधों पर कोई बड़ा असर पड़ता है।



नवसर्जन संस्कृति
हिन्दी



JioTV
CHENNAL NO. 2063

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

श्रीलंका के जनता विमुक्ति परामुना के महासचिव श्री टिल्विन सिल्वा एवं प्रतिनिधिमंडल ने मुख्यमंत्री श्री भूपेंद्र पटेल से शिष्टाचार भेंट की

▶▶ प्रधानमंत्री श्री नरेन्द्र मोदी के नेतृत्व में सुदृढ़ हुए भारत-श्रीलंका संबंधों को आगे बढ़ाने में फलदायी बैठक
▶▶ श्रीलंका पॉलिसी ड्रिवन स्टेट के रूप में गुजरात की विभिन्न नीतियों का लाभ लेकर रुचि वाले सहयोग क्षेत्रों में गुजरात के साथ सहभागीता कर सकता है :
▶▶ मुख्यमंत्री श्री भूपेंद्र पटेल
▶▶ भगवान बुद्ध के पवित्र अवशेष श्रीलंका में आयोजित प्रदर्शनी के लिए देने पर महासचिव ने आभार व्यक्त किया
▶▶ गुजरात की एक्सपर्टीज — नॉलेज शेयरिंग और नॉ-हाउ का लाभ लेने की तत्परता व्यक्त की
▶▶ वाइब्रेट समिट 2027 में शामिल होने के लिए मुख्यमंत्री का आमंत्रण



जीएनएस)। गांधीनगर : मुख्यमंत्री श्री भूपेंद्र पटेल से श्रीलंका के शासक दल जनता विमुक्ति परामुना के महासचिव श्री टिल्विन सिल्वा और प्रतिनिधिमंडल ने सोमवार को शिष्टाचार भेंट की। मुख्यमंत्री ने इस डेलिगेशन का गुजरात आगमन पर स्वागत करते हुए कहा कि प्रधानमंत्री श्री नरेन्द्र मोदी के नेतृत्व में भारत और श्रीलंका के संबंध अधिक सुदृढ़ हुए हैं तथा दोनों देशों के बीच लंबे समय से चले आ रहे ऐतिहासिक एवं सांस्कृतिक संबंधों को और गति मिली है। उन्होंने विश्वास व्यक्त किया कि यह बैठक इन संबंधों को और आगे बढ़ाने में फलदायी सिद्ध होगी। उन्होंने कहा कि गुजरात एक पॉलिसी ड्रिवन स्टेट है, इसलिए विभिन्न क्षेत्रों की नीतियों का लाभ श्रीलंका अपने रुचि वाले क्षेत्रों के लिए ले सकता है इसके लिए राज्य सरकार और श्रीलंका के बीच पारस्परिक समन्वय बढ़ाने की उन्होंने वकालत की।

इतना ही नहीं, इस बैठक में अधिक से अधिक गुजरातियों के श्रीलंका भ्रमण को बढ़ावा देने के लिए भी चर्चा-विमर्श किया गया। जेवीपी के महासचिव ने भावना व्यक्त की कि महात्मा गांधी और प्रधानमंत्री श्री नरेन्द्र मोदी की भूमि गुजरात और भारत की उनकी यह पहली यात्रा है और इससे वे भावुक हुए हैं तथा गुजरात की प्रति से प्रभावित हैं। उन्होंने भगवान बुद्ध के पवित्र अवशेष (रैलिक्स) श्रीलंका के कोलंबो में आयोजित प्रदर्शनी के लिए गुजरात द्वारा उपलब्ध कराने पर केंद्र और राज्य सरकार का आभार व्यक्त किया। श्री टिल्विन सिल्वा ने कृतज्ञता व्यक्त करते हुए कहा कि आवश्यकता के समय भारत ने हमेशा श्रीलंका को इन्फ्रास्ट्रक्चर डेवलपमेंट सहित विभिन्न क्षेत्रों में सहयोग दिया है और उसके साथ खड़ा रहा है। उन्होंने गुजरात-श्रीलंका के औद्योगिक क्षेत्र में भागीदारी के प्रति भी उत्कृष्टता

दर्शाई तथा अमूल की अपनी यात्रा का उल्लेख करते हुए सहकारिता क्षेत्र सहित विभिन्न क्षेत्रों में गुजरात से एक्सपर्टीज, नॉलेज शेयरिंग और नॉ-हाउ प्राप्त करने में गहरी रुचि दिखाई। मुख्यमंत्री श्री भूपेंद्र पटेल ने आगामी वाइब्रेट समिट 2027 में श्रीलंका को पार्टनर कंट्री के रूप में शामिल होने का आमंत्रण दिया तथा प्रधानमंत्री के मार्गदर्शन में राज्य की क्षेत्रीय औद्योगिक क्षमताओं को विश्व के समक्ष प्रस्तुत करने के लिए वीजीआरसी के सफल आयोजन के लिए विस्तृत जानकारी भी दी। मुख्यमंत्री के साथ हुई इस सौजन्य भेंट बैठक में मुख्य सचिव श्री एम. के. दास, उद्योग विभाग की अपर मुख्य सचिव सुश्री ममता वर्मा, मुख्यमंत्री के प्रधान सचिव श्री संजीव कुमार, उद्योग आयुक्त श्री पी. स्वरूप, मुख्यमंत्री के अपर प्रधान सचिव डॉ. विक्रान्त पांडे, सचिव डॉ. अजय कुमार तथा अन्य वरिष्ठ अधिकारी उपस्थित रहे।

गांधीधाम—आदीपुर रेलखंड पर चौहरीकरण कार्य के कारण कुछ ट्रेनें प्रभावित रहेंगी

जीएनएस)। पश्चिम रेलवे के अहमदाबाद मंडल के गांधीधाम—भुज सेक्शन में गांधीधाम—आदीपुर चौहरीकरण (Quadrupling) परियोजना के अंतर्गत गांधीधाम केबिन—आदीपुर स्टेशनों के बीच कमीशनिंग से संबंधित प्रस्तावित (TWO) कार्य के कारण 13 फरवरी 2026 तक कुछ ट्रेनें प्रभावित रहेंगी।

अहमदाबाद मंडल के गांधीधाम—भुज सेक्शन में गांधीधाम केबिन और आदीपुर स्टेशनों के बीच चौहरीकरण (Quadrupling) कमीशनिंग का कार्य प्रगति पर है। यह परियोजना क्षेत्र में रेल अवसंरचना को सुदृढ़ करने की दिशा में एक महत्वपूर्ण कदम है। चौहरीकरण से इस खंड की लाइन क्षमता में वृद्धि होगी, जिससे ट्रेनें का परिचालन अधिक सुचारु, समयनिष्ठ और सुरक्षित बनेगा। साथ ही माल एवं यात्री यातायात का बेहतर प्रबंधन संभव होगा, जिससे क्षेत्रीय व्यापार, उद्योग और यात्रियों को लाभ पहुंचेगा।

अहमदाबाद मंडल द्वारा परियोजना को निरंतर समय-सीमा में पूर्ण करने के लिए निरंतर प्रयास किए जा रहे हैं। यह पहल भारतीय रेल की आधुनिक, तेज और विश्वसनीय रेल सेवाएँ प्रदान करने की प्रतिबद्धता को दर्शाती है। प्रभावित ट्रेनें का विवरण निम्नानुसार है:

पूरुतः रह ट्रेनें

- 1.ट्रेन संख्या 19405/19406 पालनपुर-गांधीधाम—पालनपुर एक्सप्रेस 13 फरवरी 2026 तक निरस्त रहेगी।
- 2.ट्रेन संख्या 12965 बांद्रा टर्मिनस—भुज एक्सप्रेस 10 फरवरी 2026 को निरस्त रहेगी।
- 3.ट्रेन संख्या 12960 भुज—बांद्रा टर्मिनस एक्सप्रेस 09 फरवरी 2026 को निरस्त रहेगी।
- 4.ट्रेन संख्या 09415/09416 बांद्रा टर्मिनस—गांधीधाम—बांद्रा टर्मिनस स्पेशल 12 फरवरी 2026 को निरस्त रहेगी।
- 5.ट्रेन संख्या 22952 गांधीधाम—बांद्रा टर्मिनस एक्सप्रेस 12 फरवरी 2026 को निरस्त रहेगी।
- 6.ट्रेन संख्या 22951 बांद्रा टर्मिनस—गांधीधाम एक्सप्रेस 13 फरवरी 2026 को निरस्त रहेगी।
- 7.ट्रेन संख्या 09010 भुज—बांद्रा टर्मिनस स्पेशल 09 फरवरी 2026 को निरस्त रहेगी।
- 8.ट्रेन संख्या 09011 बांद्रा टर्मिनस—भुज



स्पेशल 10 फरवरी 2026 को निरस्त रहेगी।
9.ट्रेन संख्या 09012 भुज—बांद्रा टर्मिनस स्पेशल 11 फरवरी 2026 को निरस्त रहेगी।

आंशिक निरस्त ट्रेनें

- 1.ट्रेन संख्या 20908 भुज-दादर सयाजी नगरी एक्सप्रेस 9 फरवरी 2026 को भुज-गांधीधाम के बीच आंशिक निरस्त रहेगी।
- 2.ट्रेन संख्या 22955 बांद्रा टर्मिनस-भुज कच्छ एक्सप्रेस 9 फरवरी 2026 को भुज-गांधीधाम और भुज के बीच आंशिक निरस्त रहेगी।
- 3.ट्रेन संख्या 22956 भुज-बांद्रा टर्मिनस कच्छ एक्सप्रेस 10 फरवरी 2026 को भुज-गांधीधाम के बीच आंशिक निरस्त रहेगी।
- 4.ट्रेन संख्या 14321/14311 बरेली-भुज एक्सप्रेस 09 फरवरी 2026 को गांधीधाम और भुज के बीच आंशिक निरस्त रहेगी तथा 11 और 11 फरवरी 2026 को सामाख्याली और भुज के बीच आंशिक निरस्त रहेगी।
- 5.ट्रेन संख्या 14322/14312 भुज-बरेली एक्सप्रेस 10 फरवरी 2026 को भुज-गांधीधाम के बीच आंशिक निरस्त रहेगी तथा 11 और 12 फरवरी 2026 को भुज-सामाख्याली के बीच आंशिक निरस्त रहेगी।
- 6.ट्रेन संख्या 22903 बांद्रा टर्मिनस—भुज एसी एक्सप्रेस 11 फरवरी 2026 को अहमदाबाद और भुज के बीच आंशिक निरस्त रहेगी।
- 7.ट्रेन संख्या 16336 नागरकोइल-गांधीधाम एक्सप्रेस 10 फरवरी 2026 को अहमदाबाद और गांधीधाम के बीच आंशिक निरस्त रहेगी।

8.ट्रेन संख्या 22904 भुज-बांद्रा टर्मिनस एसी एक्सप्रेस 9 फरवरी 2026 को भुज और गांधीधाम के बीच आंशिक निरस्त रहेगी तथा 12 फरवरी 2026 को भुज और अहमदाबाद के बीच आंशिक निरस्त रहेगी।

9. ट्रेन संख्या 94801 अहमदाबाद-भुज नमोभारत एक्सप्रेस 10 फरवरी 2026 तक गांधीधाम और भुज के बीच आंशिक निरस्त रहेगी तथा 11 और 12 फरवरी 2026 को प्रांगंधा और भुज के बीच आंशिक निरस्त रहेगी।

10. ट्रेन संख्या 94802 भुज-अहमदाबाद नमोभारत एक्सप्रेस 11 फरवरी 2026 तक भुज और गांधीधाम के बीच आंशिक निरस्त रहेगी तथा 12 और 13 फरवरी 2026 को भुज और प्रांगंधा के बीच आंशिक निरस्त रहेगी।

11. ट्रेन संख्या 20983 भुज-दिल्ली सराय रोहिल्ला एक्सप्रेस 10 फरवरी 2026 को भुज-गांधीधाम के बीच आंशिक निरस्त रहेगी।

12. ट्रेन संख्या 11092 पुणे-भुज एक्सप्रेस 09 फरवरी 2026 को गांधीधाम-भुज के बीच आंशिक निरस्त रहेगी।

13. ट्रेन संख्या 11091 भुज-पुणे एक्सप्रेस 11 फरवरी 2026 को भुज-गांधीधाम के बीच आंशिक निरस्त रहेगी।

14. ट्रेन संख्या 22483 भगत की कोठी-गांधीधाम एक्सप्रेस 10,11 और 12 फरवरी 2026 को भीलंडी-गांधीधाम के बीच आंशिक निरस्त रहेगी।

15. ट्रेन संख्या 22484 गांधीधाम-भगत की कोठी एक्सप्रेस 11,12 और 13 फरवरी 2026 को गांधीधाम-भीलंडी के बीच आंशिक निरस्त रहेगी।

▶▶ ट्रेन संख्या 20907 दादर-भुज सयाजी नगरी एक्सप्रेस 9 और 10 फरवरी 2026 को परिवर्तित मार्ग वाया आदिपुर-गांधीधाम केबिन-भीमासर के रास्ते चलेगी। इस दौरान यह ट्रेन गांधीधाम स्टेशन पर नहीं जाएगी।

▶▶ ट्रेन संख्या 20908 भुज-दादर सयाजी नगरी एक्सप्रेस 10,11 और 12 फरवरी 2026 को परिवर्तित मार्ग वाया भीमासर-गांधीधाम केबिन-आदिपुर के रास्ते चलेगी। इस दौरान यह ट्रेन गांधीधाम स्टेशन पर नहीं जाएगी।

▶▶ ट्रेन संख्या 22955 दादर-भुज सयाजी नगरी एक्सप्रेस 10 और 11 फरवरी 2026 को परिवर्तित मार्ग वाया भीमासर-गांधीधाम केबिन-आदिपुर के रास्ते चलेगी। इस दौरान यह ट्रेन गांधीधाम स्टेशन पर नहीं जाएगी।

▶▶ ट्रेन संख्या 22956 भुज-बांद्रा टर्मिनस कच्छ एक्सप्रेस 9,11 और 12 फरवरी 2026 को परिवर्तित मार्ग वाया आदिपुर-गांधीधाम केबिन-भीमासर के रास्ते चलेगी। इस दौरान यह ट्रेन गांधीधाम स्टेशन पर नहीं जाएगी।

▶▶ ट्रेन संख्या 20984 दिल्ली सराय रोहिल्ला-भुज एक्सप्रेस 11 फरवरी 2026 को परिवर्तित मार्ग वाया भीमासर-गांधीधाम केबिन-आदिपुर के रास्ते चलेगी। इस दौरान यह ट्रेन गांधीधाम स्टेशन पर नहीं जाएगी।

यात्रियों से अनुरोध है कि उपरोक्त परिवर्तित को ध्यान में रखकर यात्रा करें। ट्रेनें के ठहराव, समय एवं संरचना से संबंधित विस्तृत जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

हफ्ते की शुरुआत में शेयर बाजार का दमदार आगाज निवेशकों की झोली में आए 5.88 लाख करोड़ रुपये

जीएनएस)। नई दिल्ली। सप्ताह के पहले कारोबारी दिन घरेलू शेयर बाजार ने मजबूती और भरपूर आग आग से सकेत दिया, जिसमें निवेशकों के चेहरे पर मुस्कान ली। दिनभर के उतार-चढ़ाव के बावजूद बाजार की चाल सकारात्मक बनी रही और अंत में सेंसेक्स व निफ्टी दोनों ही पूरे दमखम के साथ हरे निशान पर बंद हुए। मजबूत खरीदारी, बेहतर वैश्विक संकेतों और घरेलू स्तर पर सेक्टरल सपोर्ट के चलते बाजार ने निवेशकों को एक ही दिन में लाखों करोड़ रुपये का फायदा पहुंचाया। कारोबार समाप्त होने पर बीएसई सेंसेक्स 485.35 अंकों की वृद्ध के साथ 84,065.75 के स्तर पर बंद हुआ, जबकि

एनएसई निफ्टी 173.60 अंक चढ़कर 25,867.30 पर पहुंच गया। प्रमिशत के हिसाब से देखा जाए तो सेंसेक्स में 0.58 फीसदी और निफ्टी में 0.68 फीसदी की तेजी दर्ज की गई। यह तेजी केवल बड़े शेयरों तक सीमित नहीं रही, बल्कि बाजार की चौड़ाई यानी ब्रॉडर मार्केट में भी इसका असर साफ दिखाई दिया, जिसने निवेशकों के भरोसे को और मजबूत किया। दिनभर के कारोबार में लगभग सभी सेक्टरों ने बाजार को सहारा दिया। फिक्क सेक्टर प्रॉपर्टी इंडेक्स को छोड़ दिया जाए तो बाकी सभी प्रमुख सेक्टरों हरे निशान में नजर आए। खासतौर पर कैपिटल गुड्स, कंज्यूमर ड्यूरेबल्स और हेल्थकेयर शेयरों

में जबर्दस्त खरीदारी देखने को मिली। इन सेक्टरों में आई तेजी ने यह संकेत दिया कि निवेशक न केवल शॉर्ट टर्म बल्कि लॉन्ग टर्म ग्राहकों को लक्ष्य भी आसक्त नजर आ रहे हैं। इसके अलावा बैंकिंग, आईटी, ऑटो, एफएमसीजी, मेटल, ऑयल एंड गैस और टेक्नोलॉजी सेक्टरों ने भी बाजार को मजबूती देने में अहम भूमिका निभाई। बाजार की इस रफ्तार का सबसे बड़ा फायदा मिडकैप और स्मॉलकैप शेयरों में देखने को मिला। मिडकैप इंडेक्स में 1.60 फीसदी और स्मॉलकैप इंडेक्स में करीब 2.60 फीसदी की उछाल दर्ज की गई। यह तेजी इस बात का संकेत है कि निवेशकों की जोखिम लेने की क्षमता बढ़ रही है और

वे व्यापक बाजार में भी भरपूर आग आग से सकेत दिए जा रहे हैं। छोटे और मझोले शेयरों में आई यह मजबूती अक्सर बाजार की सेहत के लिए सकारात्मक मानी जाती है। इस तेजी का सीधा असर निवेशकों की संघर्ष पर पड़ा। बीएसई में सूचीबद्ध सभी कंपनियों का कुल बाजार पूंजीकरण बढ़कर 473.19 लाख करोड़ रुपये (अंतिम) पर पहुंच गया, जबकि पिछले कारोबारी सत्र में यह 467.31 लाख करोड़ रुपये था। यानी महज एक दिन में निवेशकों की संघर्ष में करीब 5.88 लाख करोड़ रुपये का इजाफा हुआ। यह आंकड़ा बाजार में आई मजबूती की गहवाई को साफ तौर पर दर्शाता है।

सोना वायदा में 1349 रुपये और चांदी वायदा में 3949 रुपये की वृद्धि: कूड ऑयल वायदा में 31 रुपये की नरमी

जीएनएस)। मुंबई: देश के अग्रणी कर्मांडो डेरिवेटिव्स एक्सचेंज एमसीएक्स पर कर्मांडो वायदा, ऑयल और इंडेक्स फ्यूचर्स में 137101.54 करोड़ रुपये का टर्नओवर दर्ज हुआ। कर्मांडो वायदाओं में 27828.72 करोड़ रुपये का कारोबार हुआ, जबकि कर्मांडो ऑयल में 109271.88 करोड़ रुपये का नॉशनल टर्नओवर हुआ। बुलियन इंडेक्स बुलडेक्स का फरवरी वायदा 39026 पाइंट के स्तर पर कारोबार हो रहा था। कर्मांडो ऑयल में कुल प्रीमियम टर्नओवर 3027.2 करोड़ रुपये का हुआ। कीमती धातुओं में सोना-चांदी के वायदाओं में 22286.46 करोड़ रुपये की खरीद बेच की गई। एमसीएक्स सोना अप्रैल वायदा सत्र के आरंभ में 156000 रुपये के भाव पर खूबकर, 158500 रुपये के दिन के उच्च और 155546 रुपये के नीचले स्तर को छूकर, 155451 रुपये के पिछले बंद के सामने 1349 रुपये या 0.87 फीसदी की वृद्ध के साथ 156800 रुपये प्रति 10 ग्राम के भाव पर कारोबार कर रहा था। गोलड-मिनी फरवरी वायदा 1204 रुपये या 0.94 फीसदी तेज होकर यह कॉन्ट्रैट 128921 रुपये प्रति 8 ग्राम पर आ गया। गोलड-पेटल फरवरी वायदा 137 रुपये या 0.86 फीसदी

तेज होकर यह कॉन्ट्रैट 16085 रुपये प्रति 1 ग्राम पर आ गया। सोना-मिनी मार्च वायदा 154825 रुपये पर खूबकर, ऊपर में 157000 रुपये और नीचे में 154224 रुपये पर पहुंचकर, 1052 रुपये या 0.68 फीसदी तेज होकर यह कॉन्ट्रैट 154983 रुपये प्रति 10 ग्राम पर आ गया। गोलड-ट्रेन फरवरी वायदा प्रति 10 ग्राम 158634 रुपये पर खूबकर, ऊपर में 160000 रुपये और नीचे में 158000 रुपये पर पहुंचकर, 157335 रुपये के पिछले बंद के सामने 1011 रुपये या 0.64 फीसदी तेज होकर यह कॉन्ट्रैट 158346 रुपये प्रति 10 ग्राम पर आ गया। चांदी के वायदाओं में चांदी मार्च वायदा 259887 रुपये पर खूबकर, ऊपर में 264885 रुपये और नीचे में 251544 रुपये पर पहुंचकर, 249892 रुपये के पिछले बंद के सामने 3949 रुपये या 1.58 फीसदी तेज होकर यह कॉन्ट्रैट 253841 रुपये प्रति किलो पर आ गया। इनके अलावा चांदी-मिनी फरवरी वायदा 4382 रुपये या 1.7 फीसदी की वृद्ध के साथ 262195 रुपये प्रति किलो के भाव पर कारोबार कर रहा था। जबकि चांदी-माइक्रो फरवरी वायदा 4577 रुपये या 1.77 फीसदी की तेजी के संग 262481 रुपये प्रति किलो के भाव पर पहुंचा।



मेटल वर्ग में 3439.07 करोड़ रुपये के ट्रेड दर्ज हुए। तांबा फरवरी वायदा 1.15 रुपये या 0.09 फीसदी औंधकर 1241.7 रुपये प्रति किलो पर आ गया। जबकि जस्ता फरवरी वायदा 2.9 रुपये या 0.89 फीसदी औंधकर 322.75 रुपये प्रति किलो पर आ गया। इसके सामने एल्यूमीनियम फरवरी वायदा 2 रुपये या 0.64 फीसदी औंधकर 310.2 रुपये प्रति किलो पर आ गया। जबकि सीसा फरवरी वायदा 1.2 रुपये या 0.63 फीसदी औंधकर 188.65 रुपये प्रति किलो पर आ गया।

इन जिंसों के अलावा कारोबारियों ने एनर्जी सेगमेंट में 1983.79 करोड़ रुपये के सौदे किए। एमसीएक्स कूड ऑयल फरवरी वायदा 5750 रुपये पर खूबकर, ऊपर में 5801 रुपये और नीचे में 5682 रुपये पर पहुंचकर, 31 रुपये या 0.53 फीसदी औंधकर 5793 रुपये प्रति बैरल पर आ गया। जबकि कूड ऑयल-मिनी फरवरी वायदा 31 रुपये या 0.53 फीसदी की गिरावट के साथ 5795 रुपये प्रति बैरल के भाव पर कारोबार कर रहा था। इनके अलावा नैचुरल गैस फरवरी वायदा सत्र के

▶▶ कर्मांडो वायदाओं में 27828.72 करोड़ रुपये और कर्मांडो ऑयल में 109271.88 करोड़ रुपये का टर्नओवर : सोना-चांदी के वायदाओं में 22286.46 करोड़ रुपये का हुआ कारोबार : बुलियन इंडेक्स बुलडेक्स फ्यूचर्स 39026 पाइंट के स्तर पर

आरंभ में 315 रुपये के भाव पर खूबकर, 315 रुपये के दिन के उच्च और 287.7 रुपये के नीचले स्तर को छूकर, 320.2 रुपये के पिछले बंद के सामने 31.2 रुपये या 9.74 फीसदी गिरकर 289 रुपये प्रति एमएमबीटीयू हुआ। जबकि नैचुरल गैस-मिनी फरवरी वायदा 30.6 रुपये या 9.57 फीसदी औंधकर 289.3 रुपये प्रति एमएमबीटीयू पर आ गया। कृषि जिंसों में मंथा ऑयल फरवरी वायदा 975 रुपये पर खूबकर, 8.7 रुपये या 0.89 फीसदी

घटकर 969 रुपये प्रति किलो के भाव पर ट्रेड हो रहा था। कारोबार की दृष्टि से एमसीएक्स पर सोना के विभिन्न अनुबंधों में 11939.02 करोड़ रुपये और चांदी के विभिन्न अनुबंधों में 10347.44 करोड़ रुपये की खरीद बेच की गई। इसके अलावा तांबा के वायदाओं में 2863.97 करोड़ रुपये, एल्यूमीनियम और एल्यूमीनियम-मिनी के वायदाओं में 239.29 करोड़ रुपये, सीसा और सीसा-मिनी के वायदाओं में 18.75 करोड़ रुपये, जस्ता और जस्ता-मिनी के वायदाओं में 314.85 करोड़ रुपये का कारोबार हुआ। इन जिंसों के अलावा कूड ऑयल और कूड ऑयल-मिनी के वायदाओं में 820.29 करोड़ रुपये के ट्रेड दर्ज हुए। जबकि नैचुरल गैस और नैचुरल गैस-मिनी के वायदाओं में 1154.55 करोड़ रुपये का कारोबार हुआ। मंथा ऑयल के वायदा में 3.22 करोड़ रुपये की खरीद बेच की गई। जबकि कॉटन केंडी के वायदाओं में 0.07 करोड़ रुपये का कारोबार हुआ। ओपन इंटररेट सोना के वायदाओं में 9257 लोट, सोना-मिनी के वायदाओं में 61619 लोट, गोलड-मिनी के वायदाओं में 31949 लोट, गोलड-पेटल के वायदाओं में

416975 लोट और गोलड-ट्रेन के वायदाओं में 51818 लोट के स्तर पर था। जबकि चांदी के वायदाओं में 8986 लोट, चांदी-मिनी के वायदाओं में 20152 लोट और चांदी-माइक्रो वायदाओं में 62545 लोट के स्तर पर था। कूड ऑयल के वायदाओं में 17281 लोट और नैचुरल गैस के वायदाओं में 18894 लोट के स्तर पर था। इंडेक्स फ्यूचर्स में बुलडेक्स फरवरी वायदा 38658 पाइंट पर खूबकर, 39300 के उच्च और 38658 के नीचले स्तर को छूकर, 1493 पाइंट बढ़कर 39026 पाइंट के स्तर पर कारोबार हो रहा था। कर्मांडो ऑयल ऑयल फ्यूचर्स में कूड ऑयल फरवरी 5700 रुपये की स्ट्राइक प्राइस का फुट ऑयल प्रति बैरल 33.3 रुपये की गिरावट के साथ 240.9 रुपये हुआ। जबकि नैचुरल गैस फरवरी 300 रुपये की स्ट्राइक प्राइस का फुट ऑयल प्रति प्रति एमएमबीटीयू 18.1 रुपये की गिरावट के साथ 20.4 रुपये हुआ। सोना फरवरी 180000 रुपये की स्ट्राइक प्राइस का फुट ऑयल प्रति 10 ग्राम 566 रुपये की गिरावट के साथ 1153 रुपये हुआ। इसके सामने चांदी फरवरी 440000 रुपये की स्ट्राइक प्राइस का फुट ऑयल प्रति किलो 1.33 रुपये की गिरावट के साथ 6.99 रुपये हुआ।

1004 रुपये हुआ। तांबा फरवरी 1300 रुपये की स्ट्राइक प्राइस का फुट ऑयल प्रति किलो 6.73 रुपये की गिरावट के साथ 19.65 रुपये हुआ। जस्ता फरवरी 340 रुपये की स्ट्राइक प्राइस का फुट ऑयल प्रति किलो 1.3 रुपये की गिरावट के साथ 2.32 रुपये हुआ। फुट ऑयल में कूड ऑयल फरवरी 5700 रुपये की स्ट्राइक प्राइस का फुट ऑयल प्रति बैरल 80 रुपये के सुधार के साथ 152.8 रुपये हुआ। जबकि नैचुरल गैस फरवरी 290 रुपये की स्ट्राइक प्राइस का फुट ऑयल प्रति एमएमबीटीयू 10.6 रुपये की वृद्ध के साथ 24.75 रुपये हुआ। सोना फरवरी 140000 रुपये की स्ट्राइक प्राइस का फुट ऑयल प्रति 10 ग्राम 1009 रुपये की गिरावट के साथ 1466 रुपये हुआ। इसके सामने चांदी फरवरी 200000 रुपये की स्ट्राइक प्राइस का फुट ऑयल प्रति किलो 2142 रुपये की गिरावट के साथ 3939 रुपये हुआ। तांबा फरवरी 1200 रुपये की स्ट्राइक प्राइस का फुट ऑयल प्रति किलो 4.42 रुपये की गिरावट के साथ 21.04 रुपये हुआ। जस्ता फरवरी 320 रुपये की स्ट्राइक प्राइस का फुट ऑयल प्रति किलो 1.33 रुपये की गिरावट के साथ 6.99 रुपये हुआ।

भावनगर मंडल के सतर्क लोको पायलट ने 10 सिंहों के झुंड को ट्रेन की चपेट में आने से बचाया

जीएनएस)। भावनगर रेलवे मंडल द्वारा सिंहों/वन्यजीवों की सुरक्षा के लिए निरंतर प्रभावी प्रयास किए जा रहे हैं। मंडल के निर्देशानुसार ट्रेनों का संचालन करने वाले लोको पायलट निर्धारित गति का पालन करते हुए विशेष सतर्कता के साथ अपने दायित्वों का निर्वहन कर रहे हैं। भावनगर मंडल के लोको पायलटों की सतर्कता एवं वन विभाग के फॉरेस्ट ट्रेकरों के समन्वय से पिछले वित्तीय वर्ष 2024-25 में कुल 159 सिंहों की जान बचाई जा चुकी है। वहीं, वर्तमान वित्तीय वर्ष 2025-26 में अब तक 101 सिंहों को सुरक्षित बचाया गया है। भावनगर मंडल के वरिष्ठ मंडल वाणिज्य प्रबंधक श्री अतुल कुमार त्रिपाठी ने बताया कि दिनांक 09 फरवरी, 2026 (सोमवार) को लोको पायलट श्री रामावतार मीना, मुख्यालय-जूनागढ़ तथा सहायक लोको पायलट



श्री सोनू शर्मा, मुख्यालय-जूनागढ़ ने सासणगीर-कांसियानेश सेक्शन में किलोमीटर संख्या 117/03-117/01

यात्री गाड़ी को तत्काल इमरजेंसी ब्रेक लगाकर सुरक्षित रूप से रोक लिया। लोको पायलट द्वारा ट्रेन नैनेजर (गाई) श्री संजय दिक्षित, मुख्यालय-जूनागढ़ को तुरंत सूचना दी गई। वन विभाग के फॉरेस्ट ट्रेकर श्री जे. जी. परमार ट्रेन में ही मौजूद थे। उनके द्वारा सभी सिंहों को सुरक्षित रूप से रेलवे ट्रेक से हटाया गया। स्थिति सामान्य पाए जाने के उपरान्त लोको पायलट को ट्रेन के प्रस्थान की अनुमति दी गई, जिसके बाद ट्रेन को सावधानीपूर्वक गंतव्य की ओर रवाना किया गया। इस घटना की जानकारी प्राप्त होने पर लोको पायलटों द्वारा किए गए इस सराहनीय एवं संवेदनशील कार्य के लिए मंडल रेल प्रबंधक श्री दिनेश वर्मा, अपर मंडल रेल प्रबंधक श्री हिमांशु शर्मा एवं अन्य अधिकारियों द्वारा प्रशंसा व्यक्त की गई।

आधुनिक कृषि पद्धतियों द्वारा उत्पादकता को प्रोत्साहन



जीएनएस)। कृषि क्षेत्र में उत्पादकता बढ़ाने के लिए किसान अधिक से अधिक आधुनिक कृषि पद्धतियों अपना रहे हैं। मशीनीकरण, उन्नत संकर (हाइब्रिड) किस्में, प्रमाणित बीज, कीटनाशकों तथा उर्वरकों का इन्होंने आधारित छिड़काव और बीज को मजबूत बनाने की तकनीकों द्वारा उपज में वृद्धि हो रही है। रुपक सिंचाई तथा छिड़काव जैसी सिंचाई पद्धतियों, ऑर्गेनिक खादों तथा मिश्र एवं अंतरफसल खेती से संसाधनों के उपयोग में सुधार हो रहा है। श्रेयार, कन्माइन हार्वेस्टर, ट्रैक्टर तथा ग्रेडर जैसे उपकरणों से खेती का कामकाज आसान हुआ है, मजदूरी घटी है और कार्यक्षमता बढ़ी है। एकीकृत, प्राकृतिक एवं जैविक खेती से दलहन उत्पादन में भी वृद्धि हुई है।

पश्चिम रेलवे के महाप्रबंधक ने अहमदाबाद मंडल के 5 कर्मचारियों को संरक्षा में उत्कृष्ट कार्य के लिए सम्मानित किया

जीएनएस)। पश्चिम रेलवे के महाप्रबंधक (प्रभारी) श्री प्रदीप कुमार ने पश्चिम रेलवे मुख्यालय, मुंबई में आयोजित कार्यक्रम में अहमदाबाद मंडल के 5 कर्मचारियों को रेल संरक्षा में उत्कृष्ट कार्य, सतर्कता और सुरक्षित ट्रेन संचालन में महत्वपूर्ण योगदान के लिए "मैन ऑफ द मंथ" (दिसंबर-2025) संरक्षा पुरस्कार से सम्मानित किया। इन कर्मचारियों की सजगता से संभावित दुर्घटनाएँ टलीं और रेल संपत्ति का सुरक्षा सुनिश्चित हो सका। सम्मानित कर्मचारियों का विवरण:

1. श्री अनिल कुमार, फिटर-III (C&W), भीलंडी: 11 दिसंबर 2025 को ड्यूटी के दौरान रोलिंग इन परीक्षण करते समय उन्होंने एक कोच का एयर ब्रिगिंग दबा हुआ पाया। जांच में एयर प्रेशर न होना और कॉक बंद होना पाया गया। उन्होंने तुरंत उसे सही किया, लीकेज जांची और गाड़ी को सुरक्षित रूप से आगे बढ़ाने के लिए C&W स्टाफ द्वारा एक्सॉर्ट की व्यवस्था करावाई तथा कंट्रोल को सूचना दी।



2. श्री गैश कुमार डी., लोको पायलट, अहमदाबाद: 12 दिसंबर 2025 को एक मालगाड़ी गुजरते समय उन्होंने एक वैगन के ब्रेक शू में आग और चिंगारी देखी। उन्होंने तुरंत लाल सिग्नल दिखाकर गाड़ी रुकवाई। स्टेशन स्टाफ की मदद से आग बुझाई गई और आवश्यक कार्रवाई के बाद गाड़ी रवाना हुई।

3. श्री साजिद अहमद, पाइंट्समैन, अहमदाबाद: 18 दिसंबर 2025 को रन-शू गाड़ी का निरीक्षण करते समय उन्होंने एक वैगन से चिंगारी और गंध महसूस की। उन्होंने तुरंत कंट्रोल और अगले स्टेशन रुकवाई। जांच में ब्रेक ब्लॉक जाम पाया गया। वैगन को अलग कर सुरक्षित संचालन सुनिश्चित किया गया।

4. श्री रवि कुमार मीना, गेटमैन, जसाली: 17 दिसंबर 2025 को उन्होंने गुजरती स्टेशन के पास ट्रेक पर भारी लोहे का क्लैम्प लगा देखा। उन्होंने तुरंत ट्रेन रोकी। सहायक लोको पायलट ने क्लैम्प हटाया। जांच के बाद ट्रेन को सावधानीपूर्वक आगे बढ़ाया गया। उनकी सतर्कता से एक बड़ी दुर्घटना टली।

